

ಪಾಸ್ಕಾಂ ಕಾಳಾಚೊ ಸವೊ ಆಯ್ತಾರ್
14, ಮಾಯ್ 2023

ಮೊಗಾಚ್ಯಾಂನೊ, ಎವ್ಕರಿಸ್ತಾಚ್ಯಾ ಹ್ಯಾ ಬಲಿದಾನಾಕ್ ಹಾಜರ್ ಜಾಲ್ಲ್ಯಾ ತುಮ್ಮಾಂ ಸರ್ವಾಂಕ್ ಬರೊ ಯೆವ್ಕಾರ್ ಮಾಗ್ತಾಂ. ಆಯ್ಕಿ ದೇವ್‌ಸ್ತುತಿ "ದೇವಾಚೆ ಉಪದೇಸ್ ಮೊಗಾನ್ ಪಾಳ್ಯಾಂ ಆನಿ ಪವಿತ್ರ ಅತ್ಮಾಕ್ ಸ್ವೀಕಾರ್ ಕರ್ಚ್ಯಾಂ" ಮ್ಹಳ್ಳೊ ಸಂದೇಶ್ ದಿತಾ. ದೇವ್ ಆಮ್ಚೆ ಸವೆಂ ಸದಾಂಚ್ ಆಸಾ. ಆಮಿ ಪವಿತ್ರ ಅತ್ಮಾಚೆ ಕುರ್ಪೆನ್ ಭರುನ್ ದೇವಾಚೆ ಉಪದೇಸ್ ಪಾಳ್ ಜೆಜುಚ್ಯಾ ಸಾಂಗಾತಾ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಮಾಗ್ತಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಧ.ಕೃ. 8: 5-8, 14-17
ಅಂತರ್‌ಗೀತ್ : ಕೀರ್ತನ್ 66
ದುಸ್ರೆಂ ವಾಚಪ್ : 1 ಪೆದ್ರು 3: 15-18
ಸುವಾರ್ತಾ : ಜುವಾಂವ್ 14: 15-21

ಮಿಸಾಚೆಂ ಗಿತಾಂ:

ಪ್ರವೇಶ್ : A 30
ಭೆಟೊವ್ಣಿ : C 31
ಕುಮ್ಮಾರ್ : D 28
ನಿರ್ಗಮನ್ : F 10

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾ ಭಾವಾರ್ಥ್ಯಾಂಚಿಂನೊ, ಜೆಜುನ್ ಆಮ್ಕಾಂ ದಿಲ್ಲೆ, ಭಾಸಾವ್ಣೆ ಪರ್ಮಾಣೆಂ ಪವಿತ್ರ ಅತ್ಮಾಕ್ ಘೆವ್ನ್ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಮಾಗುನ್ ಸರ್ಗಿಂಚ್ಯಾ ಬಾಪಾಕ್ ಆಮ್ಚಿಂ ಪ್ರಾರ್ಥನಾಂ ಉಬಾರ್ಯಾಂ.

1. ಸರ್ಗಿಂಚ್ಯಾ ಮೊಗಾಳ್ ಬಾಪಾ, ಆಮ್ಚೊ ಪಾಪಾಸಾಯ್ಬ್ ಆನಿ ಪವಿತ್ರ ಸಭೆಚ್ಯಾ ಸರ್ವ್ ಮುಖೆಲ್ಯಾನಿಂ ತುಜ್ಯಾ ಪುತಾ ಜೆಜುಚ್ಯಾ ಮೊಗಾಕ್ ಸಾಕ್ಸ್ ದಿವ್ನ್ ದೆಖಿವಂತ್ ಮುಖೆಲಿ ಜಾಂವ್ಕ್ ತುಜ್ಯಾ ಪವಿತ್ರ ಅತ್ಮಾನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ರಾಜಕೀಯ್ ಘಡಾರ್ಯಾಂ ಪಾಸತ್ ಮಾಗ್ತಾಂವ್. ತಾಣೆಂ ಲೊಕಾಚ್ಯಾ ಬರೆಪಣಾ ಆನಿ ದೇಶಾಚ್ಯೆ ಅಭಿವೃದ್ಧಿ ಖಾತಿರ್ ವಾವುಂಕ್ ಸೆವೆಚ್ಯಾ ಮನೋಭಾವಾನ್ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಕುಟ್ಮಾಚ್ಯಾ ಸಾಂದ್ರ್ಯಾನಿಂ ದೆವಾಚ್ಯಾ ಮೊಗಾನ್ ಜಿಯೆವ್ನ್ ಪವಿತ್ರ ಅತ್ಮಾಚ್ಯೆ ಕುರ್ಪೆನ್ ಜಿಯೆವ್ನ್ ಬರಿಂ ಕುಟ್ಮಾಂ ರೂಪಿತ್ ಕರುಂಕ್ ತುಜೆಂ ಆಶೀರ್ವಾದ್ ದಿ ಮ್ಹಣ್ ಮಾಗ್ತಾಂವ್.

4. ಸರ್ವ್ ಭುರ್ಗ್ಯಾನಿಂ ಆನಿ ಯುವಜಣಾನಿಂ ಮಾಗ್ಣಾಚ್ಯಾ ಸ್ಪಿರಿತಾನ್ ಭರುನ್ ಪವಿತ್ರ ಅತ್ಮಾಚ್ಯಾ ಮಾರ್ಗದರ್ಶನಾಖಾಲ್ ಜಯ್ತಾಚ್ಯೆ ವಾಟೆನ್ ಚಲುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಸರ್ವ್ ಪಿಡೆಸ್ತಾಂಕ್, ಪ್ರಾಯ್ವಂತಾಂಕ್ ಆನಿ ಕಷ್ಟಾಂ ಸಂಕಷ್ಟಾಂಕ್ ಸಾಂಪಡ್ಲಲ್ಯಾಂಕ್ ತುಂ ತಾಂಚೊ ಆಧಾರ್ ಜಾ. ಆನಿ ತಾಂಕಾಂ ಬರೆಂ ಜಿವಿತ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಆಸ್ಲ್ಲ್ಯಾ ಆಮಿ ಸಮೆಸ್ತಾನಿಂ ಜೆಜುಚ್ಯಾ ಆನಿ ಎಕಾಮೆಕಾಚ್ಯಾ ಮೊಗಾನ್ ಜಿಯೆವ್ನ್ ಭಾವಾರ್ಥ್ಯಾಕ್ ಸಾಕ್ಸ್ ದಿಂವ್ಕ್ ಪವಿತ್ರ ಅತ್ಮಾಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಪಾಸ್ಪಾಚೊ ಸವೊ ಆಯ್ತಾರ್

ಪಯ್ಲೊ ವರ್ಸಾಕ್

ಪಯ್ಲೆಂ ವಾಚಪ್

ಪೆದ್ರುನ್ ಆನಿ ಜುವಾಂವ್ಕ್ ತಾಂಚೆರ್ ಆಪ್ಲೆ ಹಾತ್ ದವರ್ಲೆ
ಆನಿ ತಾಂಣೆಂ ಪವಿತ್ರ್, ಅತ್ಮೊ ಘೆತ್ಲೊ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 8:5-8, 14-17

ತವಳ್ ಫಿಲಿಪ್ ಸಾಮಾರಿಯಾ ಶಹರಾಕ್ ಗೆಲೊ ಆನಿ ಥಂಯ್ ಕ್ರಿಸ್ತಾಕ್ ಪರ್ಗಟುಂಕ್ ಲಾಗ್ಲೊ. ತಾಚಿ ಶಿಕೊವ್ಣ್ ಆಯ್ಕುನ್ ಆನಿ ತಾಣೆಂ ಕೆಲ್ಲಿಂ ಅಚರ್ಯಾಂ ಪಳೆವ್ನ್, ಫಿಲಿಪಾಚ್ಯಾ ಸಂದೇಶಾಕ್ ಲೊಕಾಜಮ್ಯಾಂನಿ ಏಕ್ ಮನಾನ್ ಗಮನ್ ದಿಲೆಂ. ದೆಂವ್ಚಾರ್ ಲಾಗ್ಲಲ್ಲ್ಯಾ ಸಬಾರಾಂ ಥಾವ್ನ್ ಅಶುದ್ಧ್ ಅತ್ಮೆ ಕಿಕ್ರಾಟ್ಯೊ ಮಾರ್ನ್ ಭಾಯ್ರ್ ವೆತಾಲೆ; ಜಾಯ್ತೆ ಆರ್‌ಮಾರ್‌ಲ್ಲೆ ಆನಿ ಪಾಂಗೈ ಗೂಣ್ ಜಾತಾಲೆ. ಹ್ಯಾ ಪಾಸತ್ ತೆಂ ಶಹರ್ ವ್ಹಡ್ ಸಂತೊಸಾಂತ್ ಆಸ್ಲೆಂ.

ಸಾಮಾರಿಯಾಗಾರಾಂನಿ ದೆವಾಚೆಂ ಉತರ್ ಮಾನುನ್ ಘೆತ್ಲೆಂ. ಹಿ ಖಬರ್ ಜೆರುಸಾಲೆಮಾಂತ್ ಆಸ್ಲಲ್ಯಾ ಧರ್ಮಾದುತಾಂನಿ ಆಯ್ಕಲಿ; ಆನಿ ತಾಂಣೆಂ ಪೆದ್ರುಕ್ ಆನಿ ಜುವಾಂವ್ಕ್ ತಾಂಚೆ ಸರ್ತಿಂ ಧಾಡ್ಲೆ. ತೆ ಥಂಯ್ಸರ್ ಪಾವ್ತಚ್ ಥಂಯ್ಚ್ಯಾ ಭಾವಾಧ್ಯಾಂನಿ ಪವಿತ್ರ್ ಅತ್ಮಾಕ್ ಘೆಶೆಂ ತಾಂಣೆಂ ತಾಂಚೆ ಪಾಸತ್ ಮಾಗ್ಣೆಂ ಕೆಲೆಂ. ಕಿತ್ಯಾಕ್ ತಾಂಚೆ ಮಧ್ಲ್ಯಾ ಕೊಣಾಚೆರ್‌ಯೊ ತೆದೊಳ್ ಪರ್ಯಾನ್ ಪವಿತ್ರ್ ಅತ್ಮೊ ದೆಂವುಂಕ್ ನಾತ್ಲೊ; ತಾಂಕಾಂ ಸೊಮಿಯಾ ಜೆಜುಚ್ಯಾ ನಾಂವಾನ್ ಪವಿತ್ರ್‌ಸ್ನಾನ್ ಮಾತ್ ದಿಲ್ಲೆಂ. ತವಳ್ ಪೆದ್ರುನ್ ಆನಿ ಜುವಾಂವ್ಕ್ ತಾಂಚೆರ್ ಆಪ್ಲೆ ಹಾತ್ ದವರ್ಲೆ ಆನಿ ತಾಂಣೆಂ ಪವಿತ್ರ್ ಅತ್ಮೊ ಘೆತ್ಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 65:1-3a, 4-5, 6-7a, 16+20

ಶ್ಲೋಕ್: ಭುಮಿಚ್ಯಾ ನಿವಾಸ್ಕಾಂನೋ, ದೆವಾಕ್ ಅನಂದಾಚಿ ಬೊಬ್ ಉಲಯಾ.

ಕೀ. 65:1

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಭುಮಿಚ್ಯಾ ನಿವಾಸ್ಕಾಂನೋ, ದೆವಾಕ್ ಅನಂದಾಚಿ ಬೊಬ್ ಉಲಯಾ.

ತಾಚಿ ಮಹಿಮಾ, ಗಿತಾಂ-ಗಾಯನಾಂನಿ ವರ್ನಿಯಾ;

ತಾಚಿ ಕೀರ್ತ್ ಗಾಜಯಾ.

ದೆವಾಕ್ ಸಾಂಗಾ, “ಕಿತ್ಲಿಂ ವಿಚಿತ್ರ್ ತುಜಿಂ ಕರ್ತುವಾಂ!”

2. ಸಗ್ಳಿ ಪ್ರಧ್ನಿ ತುಜೆ ಮುಖಾರ್ ಸರ್ಪಡ್ತಾ,
ತುಜಿ ವಾಖಾಣ್ಣೆ ಕರ್ತಾ, ತುಜ್ಯಾ ನಾಂವಾಚಿ ಕೀರ್ತ್ ಗಾಯ್ತಾ.
ಯೆಯಾ ಆನಿ ದೆವಾಚಿಂ ಕರ್ತುವಾಂ ಪಳೆಯಾ
ಮನ್ಶಾಂ ಮಧೆಂ ಆಮ್ಕಾಂ ಧಟಾಕ್, ಕರ್ತಾತ್ ತಸಲಿಂ, ತಾಚಿಂ ಕಾಮಾಂ!
3. ದಯೊ ತಾಣೆಂ ಸುಕಿ ಧರ್ಣ್ ದಿಸ್ತಾ ಪರ್ಯಾನ್ ಸುಕಯ್ಲೊ,
ಸುಕ್ಲಲ್ಯಾ ಆಳ್ವಾಂತ್ಲಾನ್ ಲೋಕ್ ಪಾಂಯ್ ಭಿಜನಾಸ್ತಾಂ ಉತರ್ಲೊ.
ಹ್ಯಾ ಪಾಸತ್ ಆಮಿ ತಾಚೆ ಉದೆಶಿಂ ಸಂತೊಸ್ ಪಾವ್ತಾಂ,
ತೊ ಆಪ್ಲೆ ಪದ್ವೆನ್ ಸದಾಂಚ್ ರಾಜ್ವಟ್ ಚಲಯ್ತಾ.
4. ದೆವಾಚ್ಯಾ ಭಕ್ತಾಂನೋ, ತುಮಿ ಸಮೆಸ್ತ್ ಯೆಯಾ,
ದೆವಾನ್ ಮ್ಹಜೆ ಪಾಸತ್ ಕಿತೆಂ ಕೆಲಾಂ ತೆಂ ವರ್ನಿತಾಂ, ಆಯ್ಕಾ:
ಮ್ಹಜ್ಯಾ ಮಾಗ್ಣ್ಯಾಚಿ ದೆವಾನ್ ಬೆಪರ್ವಾ ಕರುಂಕ್ ನಾ,
ಮ್ಹಜೆ ವಯ್ಲಿ ದಯಾ ತಾಣೆಂ ಪಾಟಿಂ ಕಾಡುಂಕ್ ನಾ;
ತಾಕಾ ಜಾಂವ್ ಮಹಿಮಾ!

ದುಸ್ರೆಂ ವಾಚಪ್

ಕುಡಿಂತ್ ತಾಚೊ ಜೀವ್ ಕಾಡ್ಲೊ ಜಾಲ್ಯಾರ್ಯೊ ಆತ್ಮಿಂ ತಾಕಾ ಪರ್ತ್ಯಾನ್ ಜಿವಂತ್ ಕೆಲೊ.

ಸಾಂ. ಪೆದ್ರುಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಪೆದ್ರು 3:15-18

ಪ್ರಿತಿ ಮೊಗಾಚ್ಯಾಂನೋ,

ಕ್ರಿಸ್ತಾಕ್ ಸೊಮಿ ಮ್ಹಣ್ ತುಮ್ಚ್ಯಾ ಅಂತಸ್ಕರ್ನಾಂನಿ ಮಾನಾನ್ ಒಳ್ಳಾ. ತುಮ್ಚೆ ಥಂಯ್ ಆಸ್ಲಲ್ಯಾ ಭರ್ವಶಾಚಿಂ ಕಾರಣ್ ವಿಚಾರ್ತಲ್ಯಾ ಹರೆಕ್ಲ್ಯಾಕ್ ಜಾಪ್ ದಿಂವ್ಕ್ ತುಮಿ ಸದಾಂಚ್ ತಯಾರ್ ಆಸುಂಕ್ ಜಾಯ್. ತರಿಪುಣ್ ಹೆಂ ಕಾಮ್ ನಮ್ರತೆನ್ ಆನಿ ಮರ್ಯಾದ್ ದೀವ್ನ್ ಕರಾ. ತುಮ್ಚೆಂ ಅಂತಸ್ಕರ್ನ್ ನಿತಳ್ ದವರಾ, ಕಿತ್ಯಾಕ್ ಕ್ರಿಸ್ತಾ ಥಂಯ್ ತುಮಿ ಆಧಾರ್ತಾತ್ ತೇ ಬರೇ ಚಾಲಿಚಿ ನಿಂದಾ ಕರ್ನ್ ಕೊಣ್ಣಿಯೊ ತುಮ್ಕಾಂ ಉಲಯ್ತಾತ್ ಜಾಲ್ಯಾರ್, ಉಲಯ್ತಾತ್ ತೆಚ್ ಲಜೆಕ್ ಪಡ್ತಲೆ. ಕಿತ್ಯಾಕ್ ತುಮಿ ಕಷ್ಟ್ ಸೊಸಿಜೆ ಮ್ಹಣ್ ದೆವಾಚಿ ಖುಶಿ ಜಾಲ್ಯಾರ್ ವಾಯ್ಚೆ ಆಧಾರ್ ಶಿಕ್ಲಾ ಸೊಸ್ತೇ ಪ್ರಾಸ್ ಬರೆಂ ಆಧಾರ್ಲೆಲೆ ಖಾತಿರ್ ತುಮಿ ಕಷ್ಟ್ ಸೊಸ್ತೆಂ ಚಡ್ ಬರೆಂ. ಅಶೆಂ ಕ್ರಿಸ್ತ್, ನಿರಪ್ರಾಧಿ ಜಾಲ್ಯಾರ್ಯೊ, ಅಪ್ರಾಧ್ಯಾಂ ಪಾಸತ್, ಮ್ಹಣ್ಣೆ ಆಮಾ ಪಾಪಿಯಾಂಕ್ ದೆವಾ ಥಂಯ್ ಪಾಟಿಂ ಹಾಡ್ಲೆ ಪಾಸತ್ ಎಕ್‌ಚ್ ಪಾವ್ಲಿ ಫೊರ್ನ್ ಪಾವ್ಲೊ. ಕುಡಿಂತ್ ತಾಚೊ ಜೀವ್ ಕಾಡ್ಲೊ ಜಾಲ್ಯಾರ್ಯೊ ಆತ್ಮಿಂ ತಾಕಾ ಪರ್ತ್ಯಾನ್ ಜಿವಂತ್ ಕೆಲೊ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜು. 14:23

ಸರ್ವೆಸ್ಪರಾಕ್ ಜೈ, ಜೈ!
 ಜೊ ಕೊಣ್ ಮ್ಹಜೊ ಮೋಗ್ ಕರ್ತಾ,
 ತೊ ಮ್ಹಜೆಂ ಉತರ್ ಪಾಳ್ತಾ ಮ್ಹಣ್ತಾ ಸೊಮಿ,
 ತವಳ್ ಮ್ಹಜೊ ಬಾಪ್ ತಾಚೊ ಮೋಗ್ ಕರ್ತಾ,
 ಆನಿ ಆಮಿ ದೊಗ್ಯೊ ತಾಚೆಶಿಂ ಯೆತಾಂವ್.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹಾಂವ್ ಬಾಪಾ ಲಾಗಿಂ ಮಾಗ್ತೊಂ ಆನಿ ತೊ ತುಮ್ಮಾಂ ಏಕ್ ಮಜತ್‌ದಾರ್ ದಿತಲೊ.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 14:15-21

ತ್ಯಾ ವೆಳೆಂ ಜೆಜುನ್ ಆಪ್ಲ್ಯಾ ಶಿಸಾಂಕ್ ಮ್ಹಳೆಂ: “ತುಮಿ ಮ್ಹಜೊ ಮೋಗ್ ಕರ್ತಾತ್ ಜಾಲ್ಯಾರ್, ಮ್ಹಜೆ ಉಪದೆಸ್ ಪಾಳ್ತಲ್ಯಾತ್. ತವಳ್ ಹಾಂವ್ ಬಾಪಾ ಲಾಗಿಂ ಮಾಗ್ತೊಂ, ತೊ ತುಮ್ಮಾಂ ಏಕ್ ಮಜತ್‌ದಾರ್ ದಿತಲೊ ಆನಿ ಹೊ ತುಮ್ಮೇ ಸವೆಂ ಸದಾಂಕಾಳ್ ರಾವ್ತಲೊ. ತೊಚ್ ತೊ ಸತಾಚೊ ಅತ್ಮೊ. ಸಂಸಾರ್ ತಾಕಾ ಘೆಂವ್ಕ್ ಸಕನಾ. ಕಿತ್ಯಾಕ್ ಸಂಸಾರ್ ತಾಕಾ ಪಳೆನಾ, ತಾಕಾ ಒಳ್ಕಾಯಿನಾ. ಪುಣ್ ತುಮಿ ತಾಕಾ ಒಳ್ಕತಾತ್; ಕಿತ್ಯಾಕ್ ತುಮ್ಮೇ ಸಾಂಗಾತಾ ಆನಿ ತುಮ್ಮೇ ಥಂಯ್ ತೊ ರಾವ್ತಾ.

ಹಾಂವ್ ತುಮ್ಮಾಂ ಅನಾಥಾಂಬರಿ ಸೊಡ್ನ್ ವಚನಾಂ; ಹಾಂವ್ ತುಮ್ಮೇಶಿಂ ಪರ್ತ್ಯಾನ್ ಯೆತಲೊಂ ಆನಿ ಥೊಡ್ಯಾ ವೆಳಾ ಉಪ್ರಾಂತ್ ಸಂಸಾರ್ ಮ್ಹಾಕಾ ಪಳೆವ್ಚೊನಾ. ಪುಣ್ ತುಮಿ ಮ್ಹಾಕಾ ಪಳೆತಲ್ಯಾತ್. ಹಾಂವ್ ಜಿಯೆತಾಂ ದೆಕುನ್ ತುಮಿಯೊ ಜಿಯೆತಲ್ಯಾತ್. ಹಾಂವ್ ಮ್ಹಜ್ಯಾ ಬಾಪಾ ಥಂಯ್, ತುಮಿ ಮ್ಹಜೇ ಥಂಯ್ ಆನಿ ಹಾಂವ್ ತುಮ್ಮೇ ಥಂಯ್ ಆಸಾಂ ಮ್ಹಣ್ ತ್ಯಾ ದಿಸಾ ತುಮಿ ಸಮ್ಜತಲ್ಯಾತ್. ಮ್ಹಜೆ ಉಪದೆಸ್ ಘೆವ್ನ್ ತೆ ಪಾಳ್ತಾ ತೊ ಮ್ಹಜೊ ಮೋಗ್ ಕರ್ತಾ. ಜೊ ಕೊಣ್ ಮ್ಹಜೊ ಮೋಗ್ ಕರ್ತಾ, ತಾಚೊ ಮ್ಹಜೊ ಬಾಪ್ ಮೋಗ್ ಕರ್ತಲೊ; ಹಾಂವ್‌ಯೊ ತಾಚೊ ಮೋಗ್ ಕರ್ತಲೊಂ ಆನಿ ತಾಕಾ ಮ್ಹಜಿ ಒಳಕ್ ದಿತಲೊಂ.”

— ದೆವಾಚೆಂ ಉತರ್ ಹೆಂ.